



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

Q Ə R A R

№ 011/262

Bakı şəhəri

“13” mart 2023-cü il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 2023-cü il 3-10 mart tarixli rəsmi məlumatlarına əsasən, Türkiyə Respublikasının İğdır (İğdır) vilayətində, İraq Respublikasının Vasi (Wasit), Ziqar (Dhi-Qar) əyalətlərində dabaq, Hindistan Respublikasının Charkhand (Jharkhand) ştatında, Estoniya Respublikasının Rapla (Rapla) inzibati ərazi vahidində, Argentina Respublikasının Buenos-Ayres (Buenos-Aires), Rio-Neqro (Río Negro) əyalətlərində, Meksika Birləşmiş Ştatlarının Mexiko (México), Çixuaxua (Chihuahua), Nuevo-Leon (Nuevo-León), Çyapas (Chiapas), Sonora (Sonora), Oaxaka (Oaxaca), Xalisko (Jalisco), Yukatan (Yucatán) və Tamaulipas (Tamaulipas) ştatlarında isə yüksək patogen quş qripi (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq

Qərara alıram:

1. ÜHST-nin Türkiyə Respublikasının İğdır vilayətində, İraq Respublikasının Vasi, Ziqar əyalətlərində dabaq, Hindistan Respublikasının Charkhand ştatında, Estoniya Respublikasının Rapla inzibati ərazi vahidində, Argentina Respublikasının Buenos-Ayres, Rio-Neqro əyalətlərində, Meksika Birləşmiş Ştatlarının Mexiko, Çixuaxua, Nuevo-Leon, Çyapas, Sonora, Oaxaka, Xalisko, Yukatan və Tamaulipas ştatlarında isə YPQQ xəstəliyinin qeydə alınması barədə məlumatları nəzərə alınsın.

2. Türkiyə Respublikasının İğdır vilayətindən və İraq Respublikasının Vasi, Ziqar əyalətlərindən diri heyvanların, heyvan mənşəli məhsulların və xammalın idxalına, həmçinin tranzit daşınmasına müvəqqəti məhdudiyət tətbiq olunsun.

3. Hindistan Respublikasının Charkhand ştatından, Estoniya Respublikasının Rapla inzibati ərazi vahidindən, Argentina Respublikasının Buenos-Ayres, Rio-Neqro əyalətlərindən, Meksika Birləşmiş Ştatlarının Mexiko, Çixuaxua, Nuevo-Leon, Çyapas, Sonora, Oaxaka, Xalisko, Yukatan və Tamaulipas ştatlarından ÜHST-nin “Quruda yaşayan heyvanların sağlamlıq Məcəlləsi”nə əsasən, zonalaşma prinsipi nəzərə alınmaqla, diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (ÜHST-nin “Quruda yaşayan heyvanların

sağlamlıq Məcəlləsi”nin 10.4.23-cü və 10.4.25-ci maddələrinə uyğun olaraq, quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına və ölkə ərazisindən tranzit daşınmasına müvəqqəti məhdudiyət tətbiq olunsun.

4. Epizootik risk amillərinin mövcudluğu nəzərə alınaraq, Hindistan Respublikasının Charkhand ştatının, Estoniya Respublikasının Rapla inzibati ərazi vahidinin, Argentina Respublikasının Buenos-Ayres, Rio-Neqro əyalətlərinin, Meksika Birləşmiş Ştatlarının Mexiko, Çixuaxua, Nuevo-Leon, Çyapas, Sonora, Oaxaka, Xalisko, Yukatan və Tamaulipas ştatlarının sağlam ərazilərindən ölkəmizə idxal edilən adıçəkilən məhsullar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

5. Xəstəliyin aşkarlandığı tarixə kimi qeyd olunan ərazilərdən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş müvafiq məhsulların idxalı laboratoriya müayinəsinə cəlb olunmaqla həyata keçirilsin.

6. Bu qərarın 2-ci və 3-cü bəndlərinin icrasının təmin edilməsi üçün, habelə Türkiyə Respublikasının İğdır vilayətindən, İraq Respublikasının Vasit, Ziqar əyalətlərindən, Hindistan Respublikasının Charkhand ştatından, Estoniya Respublikasının Rapla inzibati ərazi vahidindən, Argentina Respublikasının Buenos-Ayres, Rio-Neqro əyalətlərindən, Meksika Birləşmiş Ştatlarının Mexiko, Çixuaxua, Nuevo-Leon, Çyapas, Sonora, Oaxaka, Xalisko, Yukatan və Tamaulipas ştatlarından gələn, eyni zamanda bu inzibati ərazi vahidlərindən tranzitlə keçib respublikamıza daxil olan nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

7. Agentlik Aparatının İnformasiya təminatı və innovativ həllər şöbəsi bu qərar barədə məlumatın Agentliyin internet sahifəsində yerləşdirilməsini təmin etsin.

8. Bu qərarın Agentliyin struktur bölmələrinə, Naxçıvan Muxtar Respublikasının Dövlət Baytarlıq Xidmətinə və aidiyyəti dövlət orqanlarına göndərilməsi təmin edilsin.

9. Agentlik Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.

**Heyvan sağlamlığı şöbəsinin müdiri,
Respublikanın baş dövlət baytarlıq müfəttişi**

Qalib Əbdüləliyev